

PUBLICATION : HINDUSTAN (HIND)

EDITION : NOIDA

DATE : 26TH MARCH 2009, PAGE NO. : 3



नाटक का आयोजन

ओम फाउंडेशन स्कूल के शुभारंभ के अवसर पर नाटक प्रस्तुत करते छात्र।

स्लम के बच्चे भी अब अंग्रेजी पढ़ेंगे

नोएडा। स्लम के बच्चों को भी अब अंग्रेजी माध्यम की शिक्षा दी जाएगी। स्लम एरिया में छिपे मिलेनियरो को अच्छी शिक्षा देने के लिए न केवल देशी बल्कि विदेशी कंपनियां भी आगे आ रही हैं। शहर में अभी तक ऐसे एक सौ बच्चों को इसके लिए चुना गया है। ओम फाउंडेशन के तत्वावधान में बुधवार को माध्यमिक स्तर तक की पढ़ाई की शुरुआत की गई। इसमें ब्रिटिश गैस व एक्सल सर्विसेज जैसे बड़ी कंपनियों का सहयोग है।

सेक्टर 51 के होशियारपुर में ओम फाउंडेशन न्यास की तरफ से संचालित प्राइमरी स्कूल को माध्यमिक स्तर तक कर दिया गया है। इसमें फिलहाल स्लम के 98 बच्चे पढ़ रहे हैं। माध्यमिक स्तर के स्कूल में अब 150 बच्चों को और लिया जाएगा। बुधवार को ब्रिटिश गैस की निदेशक (मानव संसाधन) ऐनी मिन्टो ने इसका शुभारंभ करते हुए कहा कि सभी को शिक्षा का समान अवसर मिलना चाहिए। तभी देश व मानव जाति का विकास संभव है। इसी को ध्यान में रखते हुए ब्रिटिश गैस ने स्लम में रहने वाले बच्चों की पढ़ाई के खर्च का बीड़ा उठाया है। उन्होंने कहा कि स्लम में रहने वाले बच्चों में काफी हुनर है, बस इसे निखारने की जरूरत है। (ह.सं.)



ओम फाउंडेशन स्कूल के शुभारंभ के अवसर पर नाटक प्रस्तुत करते छात्र।